



WORLD UYGHUR CONGRESS *Weltkongress der Uiguren.e.V.* Dunya Uyghur Qurultiyi

Registration No: VR 18781

تەكلىپنامە

2010-يىلى 10-ئاينىڭ 3-كۈنى

بېرلىن، گېرمانىيە

ھۆرمەتلىك

دۇنيا ئۇيغۇر قۇرۇلتىيى (د ئۇ ق) ياشلار كومىتېتى نامىدىن سىزنى 2010-يىلى 10-ئاينىڭ 22-كۈنى (جۈمە) دىن 24-كۈنى (يەكشەنبە) گىچە گېرمانىيىنىڭ مېيۇنخېن شەھىرىدە ئۆتكۈزۈلمەكچى بولغان «دۇنيا ئۇيغۇر ياشلىرى دوستلۇق ۋە ھەمكارلىق ئۇچرىشىشى» يىغىنىغا تەكلىپ قىلىنغانلىقىمىز ئىپتىخارلىق ھېس قىلىمەن.

بىز ئۇيغۇر ياشلىرى ئەزىز مىللىتىمىزنىڭ كەلگۈسى. مىللىتىمىزنىڭ ھاياتلىق چىرىغىنى ئۆچۈرمەي ياندۇرۇش ۋە ئەزىز خەلقىمىزنى يولۇققان قارا قىسمەتلىرىدىن قۇتۇلدۇرۇش ئۆزىنى بۇ نەچچە مىڭ يىللىق شانلىق تارىخ ياراتقان، مەدەنىيەتلىك ئۇلۇغ بىر مىللەتنىڭ ئەزاسى دەپ ھېسابلايدىغان ھەربىر ئۇيغۇر ئوغۇل قىزى ئۈچۈن باش تارتىپ بولالمايدىغان مۇقەددەس بۇرچ.

بىز مۇھاجىرەتتە خاتىرجەملىك ئىچىدە ياشاۋاتقان ئۇيغۇر ياشلىرى مۇشۇ كۈنلەرگە ئېرىشىشكە سەۋەب بولغان ئەزىز خەلقىمىزنىڭ ئىنسانى ھەق ھوقۇقلىرى دەپسەندە قىلىنىۋاتقان، غۇرۇرلىرى يەرگە ئۇرۇلۇۋاتقان ئېچىنىشلىق ھالىتىنى كۆرۈپ تۇرۇپ ھېچ زامان قول قوشۇرۇپ قاراپ تۇرالمايمىز. ناھەق تۈرمىلەرگە تاشلىنىۋاتقان، جازا لاگېرلىرىدا ئىنسان قېلىپىدىن چىققان قىيىن قىستاقلىرىغا مەھكۇم بولۇۋاتقان، خالىغانچە ئۆلۈمگە ھۆكۈم قىلىنىۋاتقان ۋە جانلىرى تىنىدىن ئاجرىماي تۇرۇپ ئىچ ئەزالىرى سۇغۇرۇلۇپ ئىلىنىۋاتقان، تۈركۈم-تۈركۈملەپ ئىچكىرىلەرگە قوللۇققا ۋە پاكىزلىققا تۇتۇلۇۋاتقان قېرىنداشلىرىمىز ئۈچۈن؛ يوقىلىش خەۋپىگە دۇچ كېلىۋاتقان ئانا تىلىمىز ۋە شانلىق مەدەنىيىتىمىزنى قوغداپ قىلىش ئۈچۈن بىز ياشلارنىڭ باتۇر ئەجدادلىرىمىزنىڭ قەھرىمانلىق ئىزىنى بويلاپ ئۆزىمىزنىڭ ئانا ۋەتىنىمىز ۋە بۈيۈك مىللىتىمىز ئۈچۈن مەيدانغا چۈشىدىغان ۋە ئۆزىمىزگە تېگىشلىك بۇرچىنى ئادا قىلىدىغان ۋاقىت ئاللىقاچان يېتىپ كەلدى.

ھەرقايسى ئەللەردە ئىمكانلىرىنىڭ قانچىلىك ئاز بولۇشىغا قارىماي غايەت زور جاسارەت بىلەن مىللىتىمىزنىڭ شۇم تەقدىرىنى ئۆزگەرتىش يولىدا كېچە كۈندۈز غەم يەۋاتقان ۋە ئەمەلىي پائالىيەتلەرنى بىلەن غەيرەت كۆرسىتىۋاتقان ۋىجدانلىق، غۇرۇرلۇق مىللەت سۆيەر ئۇيغۇر ئوغۇل قىزلىرى ئارىسىدا چوڭقۇر قېرىنداشلىق ۋە بۈيۈك بىرلىك ئورنىتىش دەۋرىمىزنىڭ ئەڭ مۇھىم تەقەززالىرىنىڭ بىرى.

بۇ مۇناسىۋەت بىلەن، 10 غا يېقىن دۆلەتتىكى مۇنەۋۋەر ئۇيغۇر ياشلىرى بىر يەردە جەم بولۇپ، ئۇلۇغ غايىلىرىمىز ئۈچۈن بىرلىكتە كۈچ چىقىرىش مەقسىتىدە تويلاپماقچى بولۇۋاتىمىز ۋە سىزنى بۇ سەپتە بىز بىلەن بىرلىكتە كۆرگەنلىكىمىزدىن چەكسىز خۇشاللىق ھېس قىلىمىز.



WORLD UYGHUR CONGRESS *Weltkongress der Uiguren.e.V.* Dunya Uyghur Qurultiyi

Registration No: VR 18781

بۇ قېتىملىق پائالىيەتمىز جەريانىدا ئۇيغۇر ياشلىرى ئارىسىدا، جۈملىدىن مۇھاجىرەتتىكى ياشلىرىمىز ئارىسىدا بۈيۈك بىرلىكنى ئەمەلگە ئاشۇرۇش، ئۇلارنى ئۆز ۋەتىنى ۋە مىللىتىنىڭ كەلگۈسى ئۈچۈن ئۆزىگە تېگىشلىك بۇرچىنى ئادا قىلىشقا يېتەكلەش، ھەرخىل مەدەنىيەت، تەنتەربىيە ۋە ئىجتىمائىي پائالىيەتلەر ئارقىلىق ئۇيغۇر ياشلىرى ئارىسىدا قېرىنداشلىق ۋە ھەمكارلىقنى كۈچلەندۈرۈش، شانلىق مەدەنىيەتمىزنى ياشىتىش ۋە تەرەققىي قىلدۇرۇش قاتارلىق بىر قاتار مەسىلىلەر ئۈستىدە جىددىي مۇزاكىرىلەر ئېلىپ بېرىلدۇ ۋە ئەمەلىي ئىش پىلانلىرى تۈزۈلدى.

سىزنىڭ يۇقىرىدا كۆرسىتىلگەن تېمىلار بويىچە قىممەتلىك پىكىرىڭىزنى بىزگە يىغىن باشلىنىشتىن بۇرۇن يەتكۈزۈپ بېرىشىڭىزنى سەمىمىي ئۈمىد قىلىمىز. پەقەت شۇنداق بولغاندىلا ئۇچرىشىشىمىز جەريانىدىكى بۇ قىسقىغىنە ۋاقىتتىن ئۈنۈملۈك پايدىلىنىپ كۆپلىگەن مەسىلىلىرىمىزنى ھەل قىلىش ئىمكانىغا ئېرىشەلەيمىز.

يىغىن جەريانىدىكى ياتاق ۋە تاماق دۇنۇق ياشلار كومىتېتى تەرىپىدىن بىر تۇتاش ئورۇنلاشتۇرۇلدى.

يىغىن جەريانىدىكى ئارقا سەپ خىزمەتلىرىنىڭ راۋان يۈرۈشى ئۈچۈن سىزنىڭ ئەڭ كىچىككەندىمۇ 10-ئاينىڭ 15-كۈنىگىچە كېلىدىغان ۋاقىتىڭىزنى مەلۇم قىلىشىڭىزنى سەمىمىي ئۈنۈمىز.

پىكىر تەكلىپلىرىڭىز، ۋە كېلىش ۋاقىتىڭىزنى ۋاقىتدا تۆۋەندە كۆرسىتىلگەن ئالاقىلىشىش ئادرېسىغا يوللاپ بېرىشىڭىزنى سورايمىز.

ئېلخەت: gh.qurban@googlemail.com

يانتۇن: 0049 176 62 303 995

تېلېفون: 0049 30 720 23 950

يولڭىزغا قاراپ،

ئېھتىرام بىلەن،

غەيۇر قۇربان

دۇنۇق ياشلار كومىتېتى رەئىسى